

जिला विधिक सेवा प्राधिकार, पलामू व्यवहार न्यायालय, पलामू		
सर्वसाधारण को सूचित किया जाता है कि माननीय सर्वोच्च न्यायालय एवं माननीय नालसा व झालसा के निर्देशानुसार, जिला विधिक सेवा प्राधिकार, व्यवहार न्यायालय, पलामू के तत्वाधान में दिनांक 01 जुलाई 2025 से लेकर 30 सितम्बर 2025 तक 90 दिवसीय विशेष मध्यस्थता अभियान का आयोजन किया जा रहा है, जिसमें निम्नलिखित विभागों के बाढ़ों का निपटारा आपसी सुलह-समझौता के आधार पर किया जायेगा:-		
1. वैवाहिक विवाद से संबंधित बाढ़ / मामले		
2. घरेलू हिंसा से संबंधित मामले		
3. मोटरयान दुर्घटना से संबंधित मामले जिसमें दुर्घटना प्रतिवेदन एवं राज्य परिवहन विभाग से संबंधित मामले शामिल हो		
4. पराक्रम्यविलेख की धारा 138 के मामले		
5. व्यवसायिक विवादों से संबंधित मामले		
6. सेवा से संबंधित मामले		
7. सुलहनीय आपराधिक मामले		
8. उपभोक्ता विवाद से संबंधित मामले		
9. ऋण विवाद से संबंधित मामले		
10. विभाजन विवाद से संबंधित मामले		
11. बैदखली विवाद से संबंधित मामले		
12. भूमि अधिग्रहण विवाद से संबंधित मामले		
13. अन्य उपयुक्त सिविल बाढ़		
अतः आप सभी आम नागरिक से निवेदन है कि इस अभियान के तहत स्वयं प्रत्यक्ष रूप से अथवा अधिवक्ता के माध्यम से जिला विधिक सेवा प्राधिकार, पलामू में उपस्थित होकर इस अभियान का लाभ उठावें। नोट: विशेष जानकारी के लिए संपर्क करें टोल फ्री नं० 15100 तथा मोबाईल नं० 8757269596		
श्रीमती शीमा रमेशान	श्रीमती समीरा एस	श्री दिवाकर पाण्डेय
पुलिस अधीक्षक,	उपायुक्त सह उपाध्यक्ष,	प्रधान जिला एवं सत्र न्यायाधीश,
—सह—	—सह—	—सह—
सदस्य	सदस्य	अध्यक्ष
जिला विधिक सेवा प्राधिकार,	जिला विधिक सेवा प्राधिकार,	जिला विधिक सेवा प्राधिकार,
पलामू	पलामू	पलामू

269
रन



तिहरे शतक से चूके शुभमन गिल

पहली पारी में भारत 587 रन पर आउट

एजबेस्टन। कप्तान शुभमन गिल के 269, रवींद्र जडेजा के 89 और यशस्वी जायसवाल के 87 रनों की मदद से भारतीय टीम ने एजबेस्टन में इंग्लैंड के खिलाफ खेले जा रहे दूसरे टेस्ट में अपनी पहली पारी में 587 रन बनाए। दूसरे दिन चायकाल के बाद जब खेल शुरू हुआ तो सबकी नजर भारतीय कप्तान शुभमन गिल पर थी। वह 265 पर नाबाद थे। उम्मीद की जा रही थी कि वह तिहरा शतक पूरा करेंगे। लेकिन, तीसरा सेशन शुरू होने के कुछ मिनट बाद ही वह 269 रन के स्कोर पर आउट हो गए। 387 गेंद की पारी में गिल ने तीन छक्के और 30 चौके लगाए। टेस्ट में गिल का यह पहला दोहरा शतक है। साथ ही किसी भी भारतीय कप्तान का बनाया यह सर्वाधिक स्कोर भी है। इस पारी के दौरान शुभमन गिल ने इंग्लैंड में भारतीय बल्लेबाज द्वारा बनाए गए सर्वाधिक रन का रिकॉर्ड तोड़ा। इससे पहले पूर्व कप्तान मोहम्मद अजहरुद्दीन ने 1990 में मैनचेस्टर में 179 रन बनाए थे। वहीं, 2018 में विराट कोहली के बनाए 149 के आंकड़े को पार करते ही एजबेस्टन के मैदान पर सर्वाधिक रन बनाने वाले भारतीय बन गए। भारतीय टीम को 587 रन तक पहुंचाने में सलामी बल्लेबाज यशस्वी जायसवाल और सातवें नंबर पर बल्लेबाजी करने उतरे रवींद्र जडेजा का अहम रोल रहा। जायसवाल ने 107 गेंद पर 87 रन की पारी खेली। इस दौरान करुण नायर के साथ उन्होंने दूसरे विकेट के लिए 80 और गिल के साथ तीसरे विकेट के लिए 66 रन की अहम साझेदारियां निभाईं। सातवें नंबर पर बल्लेबाजी करने उतरे रवींद्र जडेजा ने 89 रन की बेहतरीन पारी खेली। उन्होंने कप्तान गिल के साथ छठे विकेट के लिए 203 रन की अहम साझेदारी की। वाशिंगटन सुदूर ने 42 रन बनाए और गिल के साथ सातवें विकेट के लिए 114 रन जोड़े। करुण नायर ने 31, ऋषभ पंत ने 25 रन बनाए। इंग्लैंड ने सात गेंदबाजों का इस्तेमाल किया। शोएब बशीर ने तीन विकेट लिए। क्रिस वोक्स-जोश टंग को दो-दो विकेट मिले। स्टोक्स, कार्स, जो रूट ने एक-एक विकेट चटकका। टॉस इंग्लैंड ने जीता था।

‘पुरानी दिल्ली 6’ से जुड़े रहेंगे ऋषभ पंत



नई दिल्ली। ‘पुरानी दिल्ली 6’ ने दिल्ली प्रीमियर लीग (डीपीएल) के आगामी सत्र के लिए स्टार विकेटकीपर-बल्लेबाज ऋषभ पंत को टीम में बनाए रखने का ऐलान किया है। पंत को मार्की खिलाड़ी के तौर पर टीम में बनाए रखा गया है। पुरानी दिल्ली 6 ने डीपीएल 2024 में अच्छा प्रदर्शन किया था, लेकिन सेमीफाइनल मुकाबला बारिश के कारण रद्द कर दिया गया। ऐसे में टीम दुर्भाग्यवश खिताब से दूर रह गई। ऋषभ पंत के टीम में बने रहने से उम्मीद है कि 2025 सत्र में पुरानी दिल्ली 6 और अधिक प्रतिस्पर्धी बनेगी। ऋषभ पंत ने खुशी जाहिर करते हुए कहा, “डीपीएल युवा प्रतिभाओं को अपना हुनर दिखाने के लिए एक बेहतरीन मंच प्रदान करता है। इस लीग के सफल आयोजन का श्रेय रोहन जेटली और डीडीसीए को जाता है। डीपीएल के जरिए प्रदान किए गए मौकों से देशभर के कई खिलाड़ी उभरकर सामने आए हैं, जैसे कि दिग्वेश राठी और प्रियांश आर्य।” पंत ने कहा, “मेरे लिए पुरानी दिल्ली 6 सच में घर जैसा है। पिछले साल एक शानदार सीजन के बाद, सफल होने का हमारा दृढ़ संकल्प और भी मजबूत हुआ है। हम इस साल और भी मजबूत होकर लौटना चाहते हैं।” पुरानी दिल्ली 6 के मालिक आकाश नांगिया ने कहा, “ऋषभ पंत न केवल एक विश्व स्तरीय क्रिकेटर हैं, बल्कि पुरानी दिल्ली 6 की धड़कन भी हैं। उनका नेतृत्व, अनुभव और स्वभाव से हमें बहुत मिलती है। हम उनके इर्द-गिर्द एक मजबूत टीम बना रहे हैं। हमें इस साल आगे बढ़ने का पूरा भरोसा है।”

नीरज चोपड़ा से मिले कर्नाटक के सीएम सिद्धारमैया

कर्नाटक। ओलंपिक पदक विजेता और वर्ल्ड नंबर-1 जेवलिन थ्रोअर नीरज चोपड़ा ने गुरुवार को कर्नाटक के मुख्यमंत्री सिद्धारमैया से उनके कावेरी स्थित आवास पर मुलाकात की। इस दौरान मुख्यमंत्री ने नीरज चोपड़ा को भविष्य के लिए शुभकामनाएं दीं। इस मौके पर ओलंपिक संघ के अध्यक्ष और विधान परिषद सदस्य गोविंदराजू भी मौजूद रहे। मुख्यमंत्री सिद्धारमैया ने अपने आधिकारिक ‘एक्स’ अकाउंट पर नीरज चोपड़ा से मुलाकात की कुछ तस्वीरें शेयर कीं। इन तस्वीरों में सिद्धारमैया नीरज चोपड़ा को माला, शॉल और पगड़ी पहनाते दिखे। मुख्यमंत्री ने तस्वीरों के साथ कैप्शन में लिखा, “दो बार के ओलंपिक पदक विजेता और दुनिया के सबसे बेहतरीन जेवलिन थ्रो खिलाड़ियों में से एक नीरज चोपड़ा ने मुझसे मुलाकात की। इस मौके पर मैंने उनको खेल करियर में निरंतर सफलता के लिए शुभकामनाएं दीं।” इस मौके पर ओलंपिक संघ के अध्यक्ष और विधान परिषद सदस्य गोविंदराजू भी मौजूद थे। पांच जुलाई को कांतिवा स्टेडियम में होने वाली ‘नीरज चोपड़ा जेवलिन थ्रो कॉम्पिटिशन’ में हिस्सा लेने के लिए नीरज चोपड़ा बेंगलुरु में हैं। ‘नीरज चोपड़ा जेवलिन थ्रो कॉम्पिटिशन’ भारत में होने वाला पहला वर्ल्ड एथलेटिक्स ‘ए’ कैटेगरी या कॉन्टिनेंटल टूर गोल्ड लेवल का इवेंट होगा।



सात साल में थामा बैडमिंटन रैकेट जोड़ीदार के साथ मिलकर रचा इतिहास

नई दिल्ली। चार जुलाई 1997 को मुंबई के मलाड में जन्मे चिराग शेट्टी भारत के स्टार शटलर हैं। विश्व स्तर पर कई बड़े टूर्नामेंट्स जीत चुके चिराग ने महज सात साल की उम्र में बैडमिंटन खेलना शुरू किया था। चिराग गोरगांव स्पोर्ट्स क्लब में उदय पवार बैडमिंटन अकादमी में बैडमिंटन के गुरु सीखने पहुंचे। इसके बाद चिराग ने हैदराबाद स्थित पुल्लु गोपीचंद अकादमी में ट्रेनिंग लेनी शुरू की, जहां उनकी मुलाकात सात्विकसाईराज रंकीरेड्डी से हुई। चिराग शेट्टी और सात्विकसाईराज रंकीरेड्डी ने यहां बैडमिंटन के गुरु सीखे। इसी जोड़ी ने आगे भारत का नाम विश्व स्तर पर रोशन किया। जोड़ी ने कड़ी मेहनत और शानदार तालमेल के साथ अंतरराष्ट्रीय मंच पर अपनी पहचान बनाई। कोर्ट पर अपनी ताकत और स्किल के दम पर कई टूर्नामेंट जीते। इस जोड़ी को ‘सात्विक’ के नाम से बुलाया जाता है। चिराग शेट्टी ने साल 2016 में एशियन टीम चैंपियनशिप में ब्रॉन्ज मेडल जीता। इसके बाद साल 2018 में कॉमनवेल्थ के दौरान मिक्सड टीम इवेंट में गोल्ड और मॅस डबल्स इवेंट में सिल्वर मेडल जीता। इसके बाद चिराग शेट्टी ने एशियन टीम चैंपियनशिप-2020 में एक बार फिर ब्रॉन्ज मेडल जीत लिया। साल 2022 चिराग शेट्टी के लिए बेहद खास रहा। इस साल उन्होंने देश को थॉमस कप में गोल्ड, जबकि वर्ल्ड चैंपियनशिप में ब्रॉन्ज दिलाया। 2022 के बर्मिंघम कॉमनवेल्थ में उन्होंने गोल्ड और सिल्वर जीते। इसके अलावा एशियन गेम्स और एशियन चैंपियनशिप में गोल्ड जीते। साल 2023 में चिराग शेट्टी एशिया मिक्सड टीम चैंपियनशिप में ब्रॉन्ज मेडल जीत चुके हैं। चिराग ने साल 2023 में सात्विक के साथ तीन बीडब्ल्यूएफ खिताब जीते। इनमें इंडोनेशिया ओपन, कोरिया ओपन और रिव्स ओपन थे। अक्टूबर 2023 में यह जोड़ी बैडमिंटन रैंकिंग में दुनिया की नंबर-1 जोड़ी बन गई। यह कारनामा किसी भारतीय जोड़ी ने पहली बार किया था। चिराग शेट्टी ने 2020 टोक्यो ओलंपिक और 2024 पेरिस ओलंपिक में देश का प्रतिनिधित्व किया।

फुटबॉलर डिओगो जोटा की कार दुर्घटना में मौत



जमोरा (स्पेन)। लिवरपूल और पुर्तगाल के फॉरवर्ड डिओगो जोटा की स्पेन में गुरुवार को 28 साल की उम्र में कार दुर्घटना में मौत हो गई। स्काई स्पोर्ट्स की रिपोर्ट के अनुसार दुर्घटना के समय जोटा अपने भाई के साथ कार में थे। प्रीमियर लीग और लिवरपूल फुटबॉल क्लब ने अपने आधिकारिक सोशल मीडिया पर फुटबॉलर के प्रति अपनी संवेदना व्यक्त की।



सत्यमेव जयते
भारत सरकार



'नारी शक्ति के लिए नए अवसर'

सावित्रीबाई फुले राष्ट्रीय महिला एवं बाल विकास संस्थान, के क्षेत्रीय केंद्र, रांची के उद्घाटन के अवसर पर

समस्त झारखंडवासियों को हार्दिक शुभकामनाएं

"हमारी माताएं, बहनें, बेटियां, विकसित भारत के संकल्प में बढ़-चढ़कर भागीदारी निभा रही हैं। बीते 11 वर्षों में हमारी नारी शक्ति की सफलताएं देशवासियों को गौरवान्वित करने वाली हैं।"

- श्री नरेन्द्र मोदी, प्रधानमंत्री

रांची केंद्र के खुलने से लाभ:

- देश के पूर्वी क्षेत्र के राज्यों - झारखंड, बिहार, ओडिशा और पश्चिम बंगाल को मिलेगा लाभ और मंत्रालय की प्रमुख योजनाओं की विशिष्ट प्रशिक्षण और अनुसंधान आवश्यकताओं को किया जाएगा पूरा।
- केंद्र द्वारा बाल मार्गदर्शन एवं परामर्श में एडवांस डिप्लोमा पाठ्यक्रम और अग्रिम पंक्ति के कर्मियों को बेहतर प्रशिक्षण प्रदान किया जायेगा।
- रोजगार के नए अवसर उपलब्ध होंगे।

उद्घाटन समारोह

मुख्य अतिथि

श्रीमती अन्नपूर्णा देवी

माननीय केंद्रीय मंत्री, महिला एवं बाल विकास मंत्रालय

गरिमानयी उपस्थिति

श्री संजय सेठ

माननीय राज्य मंत्री, रक्षा मंत्रालय

श्री नवीन जयसवाल

माननीय विधायक, हटिया

श्रीमती सावित्री ठाकुर

माननीय राज्य मंत्री, महिला एवं बाल विकास मंत्रालय

श्री राजेश कच्छप

माननीय विधायक, खिजरी

दिनांक : 4 जुलाई 2025, शुक्रवार

स्थान : सावित्रीबाई फुले राष्ट्रीय महिला एवं बाल विकास संस्थान, क्षेत्रीय केंद्र, झारखंड शहरी नियोजन एवं प्रबंधन संस्थान, एचईसी मुख्यालय के पास, धुर्वा, रांची, झारखंड

CBC 4610/13/0013/2526